

Global liderliyin İLHAM ƏLİYEV nümunəsi

Xarici dövlət və hökumət başçıları, tanınmış ictimai-siyasi xadimlər tərəfindən Azərbaycan Prezidentinə çoxsaylı doğum günü təbrikləri ünvanlanıb

Azərbaycanı tarixindəki ən güdrətli çağına yetirən, torpaqlarımızın 30 illik işğalına son qoyan, üçrəngli bayrağımızı Şuşada, Xankəndidə dalğalandıran Müzəffər Lider İlham Əliyev xalqımıza min illər boyu şəraf duyacağı, qürurlənəcəyi, öyünəcəyi milli qürur xoşbəxtliyi bəxş edib.

Buna görədir ki, çoxmilyonlu Azərbaycan xalqı ona Zəfər ərməğan edən Qalib Sərkərdə İlham Əliyevə dekabrın 24-də - doğum günündə bir daha minnətdarlığını bildirməyi özünün mənavi borcu sandı.

Xalqımızın sadə üzvlərindən tutmuş yüksək vəzifə sahiblərinə qədər hər kəs, o cümlədən də dünyada yaşayan həmvətənlərimiz dövlət başçısı İlham Əliyevə artd-arası kəsilməyən doğum günü təbrikləri ünvanladılar, onları Zəfər zirvəsinə daşıyan Müzəffər Liderlərini sonsuz təşəkkürlərini bir daha izhar etdilər.

"Uca Allah Sizi və Azərbaycan xalqını qorusun!"



Prezident İlham Əliyevin doğum günü münasibətilə instaqram səhifəsində paylaşım edən Birinci vitse-prezident Mehriban Əliyeva dövlət başçısına xoş diləklərini bu sözlərlə ifadə etdi:

"24.12.2023. Doğum gününüz mübarək, cənab Prezident! Sizə möhkəm cansağlığı, sevinc və nur, uğur və qələbələrə dolu uzun ömür arzulayıram! Tanrı Sizə güc və səbir versin! Biz Sizinlə fəxr edirik və Sizi çox sevirik! Uca Allah Sizi və Azərbaycan xalqını qorusun!"

Birinci xanımın Prezident İlham Əliyevə səmimi təbriklərini həm də xalqımızın öz müdrik başçısına xoş arzularının ümumi ifadəsi kimi də dəyərləndirmək olar.

Budəfəki təbriklərin məzmunu bir başqadır...

Prezident İlham Əliyevin liderlik qabiliyyəti, qətiyyəti, özmi, gücü sayəsində ard-arda əldə edilən siyasi, iqtisadi, hərbi zəfərlər Azərbaycanın beynəlxalq nüfuzunu daha yüksək zirvələrə ucaldıb. Bu gün tək regional deyil, global miqyaslı məsələlərdə də Cənubi Qafqazın lider ölkəsi olan Azərbaycanın mövqeyi və rəyi mütləq nəzərə alınır. Eyni zamanda da ölkəmizin beynəlxalq tədbirlərini keçirildiyi, sivilizasiyalararası dialoqların baş tutduğu və cib platformaya çevrilməsi onun dünyada hansı yüksək mövqeyi tutduğunu gözəl örnünə sənir.


O da gerçəkdir ki, nəhəng ölkələrin prezidentləri belə dövlət başçısı İlham Əliyevin müdrik siyasətçi olduğunu dilə gətirirlər, Azərbaycan Prezidentinin nüfuzunun Cənubi Qafqazın sərhədlərini çoxdan aşaraq dünyaya çıxdığını etiraf edirlər.

Bir başqa reallıq isə əksər dövlət başçısının İlham Əliyevin təmsalında öziz qardaşa, ən yaxın dost, ən etibarlı tərəfdaşa malik olduğunu söyləməsidir ki bütün bunlar sözü imzası qədər keçərlili olan İlham Əliyev şəxsiyyətinin etibarlı, bütöv, dönməz xarakterini təccüssüm etdirir.

Bu baxımdan doğum günündə Azərbaycan Prezidentinə dünyanın dörd bir yanından dövlət başçıları, mötəbər şəxslər, tanınmış ictimai-siyasi xadimlər tərəfindən təbriklər göndərilməsi heç də təəccüb doğurmur.

Prezident İlham Əliyevə doğum günü münasibətilə Vətən müharibəsinə qədərki dövrdə də dünyanın hər yerindən yüksək səviyyədə təbrik məktubları gəlirdi, amma Zəfərimizdən sonra bu təbriklərin məzmunu tamamilə dəyişib, fərqli olub. İndiki təbriklər həm də zəfər çalmış Müzəffər Liderə ünvanlanıb.

V.PUTİN: "Siz haqlı olaraq həmvətənləriniz arasında və ölkə hüduqları xaricində böyük hörmətə maliksiniz"



Bu fikirləri dekabrın 22-də Prezident İlham Əliyevə göndərdiyi doğum günü təbrikində Rusiya Prezidenti Vladimir Putin vurğulayıb. Rusiya Prezidenti onu da qeyd edib ki, İlham Əliyevin rəhbərliyi ilə dost Azərbaycan iqtisadi və sosial sahələrdə əhəmiyyətli uğurlara nail olur, regional və beynəlxalq məsələlərdə mühüm rol oynayır.

Qeyd edək ki, V.Putin dekabrın 24-də İlham Əliyevə zəng vuraraq bir daha təbriklərini çatdırıb. Prezident İlham Əliyevə təbrik göndərən Rusiya Federasiyası Təhlükəsizlik Şurası sədrinin müavini Dmitri Medvedev məktubunda bildirib ki, bu gün Azərbaycan Respublikası siyasi, iqtisadi, sosial, humanitar və digər sahələrdə böyük uğurlar

qazanmağa davam edir: "Dövlət xadimi kimi müdrikliyiniz və zəngin həyat təcrübəniz Sizə respublikada və onun hüduqlarından kənarda böyük hörmət qazandırıb".



Dmitri Medvedev "Sizin Cənubi Qafqazda və Xəzər regionunda sabitliyin və təhlükəsizliyin təmin edilməsində mühüm amil olan Rusiya-Azərbaycan mütəfəqqil münasibətlərinin möhkəmləndirilməsinə şəxsi töhfənizi xüsusi qeyd etmək istəyirəm" deyərək əmin olduğunu bildirib ki, ölkələrimizə dost olan xalqların maraqları naminə, o cümlədən Qərbin müasir neokolonializm siyasəti ilə mübarizə çərçivəsində dialoqun ardıcıl surətdə inkişafının ciddi perspektivləri var.

R.T.ƏRDOĞAN: "İki dövlət, bir millət" şüarına əsaslanan bənzərsiz qardaşlıq telləri gələcəkdə də güclü bünövrə olacaq"



Prezident İlham Əliyevə yazdığı təbrik məktubunu "Cənab Prezident, Əziz Qardaşım" müraciəti ilə başlayan Türkiyə Prezidenti Rəcəb Tayyib Ərdoğan "Zati-alimizin rəhbərliyi ilə Azərbaycanın əmin addımlarla əldə etdiyi nailiyyətlər və beynəlxalq miqyasda get-gedə artan nüfuzu bizim üçün fəxarətverici hadisədir" deyə vurğulayıb.

Qardaş ölkənin başçısı onu da bildirib ki, Türkiyə ilə Azərbaycan arasında "iki dövlət, bir millət" şüarına əsaslanan bənzərsiz qardaşlıq və həmrəylik telləri bu günə qədər olduğu kimi, gələcəkdə də münasibətlərimiz baxımından güclü bünövrə təşkil edəcək.

Türkiyə Prezidenti R.T.Ərdoğan dekabrın 24-də Prezident İlham Əliyevə zəng vuraraq bir daha təbrik edib.

S.CİNPİN: "Çin və Azərbaycan ənənəvi dost tərəfdaşlardır"



Dekabrın 22-də Çin Xalq Respublikasının Sədri Si Cinqin Prezident İlham Əliyevə təbrik məktubu göndərmiş. Si Cinqin məktubunda bildirib ki, Çin və Azərbaycan ənənəvi dost tərəfdaşlardır. Hazırda Çin-Azərbaycan münasibətləri çox yaxşı və sabit inkişaf edir, siyasi qarşılıqlı etimad daim möhkəmlənir, müxtəlif sahələrdə əməkdaşlıq müvəffəqiyyətlə irəliləyir: "Sizin iktidardə münasibətlərin möhkəmləndirilməsi üzrə söylərinizi yüksək qiymətləndirirəm. Ötən ilin sentyabrında biz Səmərqənd şəhərində yeni dövrdə iktidardə münasibətlərin inkişafına dair mühüm razılaşmaların əldə olunduğu uğurlu görüş keçirdik".

Çin lideri xüsusi vurğulayıb ki, o Çin ilə Azərbaycan arasında münasibətlərin inkişafına böyük əhəmiyyət verir: "Ölkələrimizin və xalqlarımızın rifahı naminə iktidardə dostluq və əməkdaşlıq münasibətlərini yeni səviyyəyə yüksəltmək üçün Sizinlə birgə söylərimizi davam etdirməyə hazırəm".

Ş.MİRZİYOYEV: "Zəmanəmizin görkəmli dövlət və siyasi xadimi"



"Biz Sizi Azərbaycan xalqının vətənpərvər və fədakar övladı, bizə qardaş xalqın müdrik rəhbəri, zəmanəmizin görkəmli dövlət və siyasi xadimi kimi tanıyırsınız və bunu xüsusi olaraq etiraf edirik", - deyərək Özbəkistan Prezidenti Şavkat Mirziyoyev Prezident İlham Əliyevə təbrik məktubunda qeyd edib.

Ş.Mirziyoyev bildirib ki, Sizin adımlar Azərbaycanın sosial-iqtisadi inkişafının təmin edilməsi, müstəqil dövlətçiliyin əsaslarını hərtərəfli möhkəmləndirilməsi istiqamətində aparılan sistemli islahatlar və genişmiqyaslı dəyişikliklər, ölkəmizin sürətli inkişafına yönəlmiş böyük quruculuq işləri ilə sıx bağlıdır: "Xüsusən də Sizin güclü iradənz sayəsində ölkəmizin ərazi bütövlüyünün tam bərpası və tarixi ədalətin bərqərar olunması, sözün əsl mənasında, reallığa çevrildi".



Qazaxıstan Prezidenti Kasım-Jomart Tokayev Prezident İlham Əliyevə təbrikində "qardaş Azərbaycanın dövlətçiliyinin möhkəmləndirilməsi və ölkənin dayanıqlı inkişafının təmin olunması istiqamətində həyata keçirilən irimiqyaslı sosial-iqtisadi və ictimai-siyasi dəyişikliklərin böyük uğurları Sizin adınızla sıx bağlıdır" deyə qeyd edib. Qazaxıstan Prezidenti onu da vurğulayıb ki, Azərbaycanın görkəmli dövlət xadimi Heydər Əliyev oğlu Əliyevin anadan olmasının 100 illiyinin qeyd edildiyi gündə İlham Əliyev respublikanın ərazi bütövlüyünü tam bərpa etməklə ümummilli Zəfərə nail olub: "Əminəm ki, Azərbaycan xalqı Sizin strateji kursunuzu rəhbər tutaraq inamla irəliləməkdə davam edəcək, güclü və çiçəklənən dövlət quruculuğunda yeni-yeni zirvələr fəth edəcəkdir".



Türkmenistan Prezidenti Sardar Berdimuhamedov İlham Əliyevə yolladığı təbrikində deyib: "Azərbaycan Respublikası Sizin rəhbərliyinizlə hərtərəfli inkişaf yolunda inamla irəliləyir və beynəlxalq məsələlərdə öz nüfuzunu möhkəmləndirir".



Qırğız Respublikasının Prezidenti Sadıq Japarov Prezident İlham Əliyevə doğum günü təbriklərini bu sözlərlə çatdırıb: "Sizin strateji baxışlarınız və rəhbərliyiniz ilə həyata keçirilən səmərəli siyasi və iqtisadi islahatlar Azərbaycanın beynəlxalq nüfuzunu və sabitliyini möhkəmləndirib, xalqın rifahını əhəmiyyətli dərəcədə yüksəltdi".



Doğum günü münasibətilə Azərbaycan Prezidenti İlham Əliyevə təbrik edən Tacikistan Prezi-

denti Emoməli Rəhmon isə bildirib: "Qardaş Azərbaycan Sizin rəhbərliyinizlə sosial-iqtisadi inkişaf yolunda irəliləyən doğru inamla addımlamaqda davam edir, regional və beynəlxalq məsələlərdə getdikcə artan rol oynayır.

İnanıram ki, Sizin siyasi kursunuzla irəliləyən Azərbaycan Respublikası güdrətli və inkişaf edən dövlət quruculuğunda yeni zirvələr fəth edəcək".

A.LUKAŞENKO: "Şəxsi rəhbər istedadınız sayəsində dövlətin beynəlxalq arenada nüfuzunu möhkəmləndirmisiniz"



Belarus Prezidenti Aleksandr Lukaşenko dövlət başçısı İlham Əliyevə təbrik məktubunda qeyd edib: "Şəxsi rəhbər istedadınız sayəsində milli lider kimi Siz Azərbaycanın səmərəli iqtisadi inkişaf modelini həyata keçirmiş, dövlətin beynəlxalq arenada nüfuzunu möhkəmləndirmisiniz".

Rusiya Federasiyasının Dağıstan Respublikasının rəhbəri Sergey Məlikov Prezident İlham Əliyevə təbrikində vurğulayıb: "Həyatda baş verən hadisələr hər bir insanın taleyini müəyyən edir - böyük şair Rəsul Həmzətovun bu sözləri Sizin şəxsi taleyinizi, Vətənə xidmət üçün seçdiyiniz həyat yolunuzu tam şəkildə təsdiqləyir. Siz 20 ildən artıq müddətdə Azərbaycan Respublikasına rəhbərlik etməklə, atanız - görkəmli dövlət xadimi Heydər Əliyev oğlu Əliyevin kursunu layiqincə davam etdirərək xalqımızın əsl liderinə çevrilmisiniz".



Serbiya Prezidenti Aleksandar Vučić dövlət başçısı İlham Əliyevə ünvanladığı təbrik məktubunda deyib: "Serbiya Respublikası Azərbaycan Respublikasının beynəlxalq hüququn və BMT-nin Nizamnaməsinin prinsiplərinə əməl etməsi ilə bağlı mövqeyini yüksək qiymətləndirir və bunu həm də ölkəmizin bizim ölkəmizin suverenliyi və ərazi bütövlüyünə hörmətinin göstəricisi kimi dəyərləndirir. Əmin ola bilərsiniz ki, bu mövqə qarşılıqlıdır və Serbiya daim Azərbaycanın sadıq və etibarlı tərəfdaşı və dostu olacaqdır".

"2023-cü il - Ümummilli Lider Heydər Əliyevin anadan olmasının 100 illik yubileyi ili Azərbaycan və şəxssən Sizin üçün əlamətdar il oldu. Məhz bu il Azərbaycan Respublikasının suverenliyi tam bərpa edildi". Bu fikirləri Ukrayna Prezidenti Volodimir Zelenski Prezident İlham Əliyevə göndərdiyi təbrik məktubunda qeyd edib. V.Zelenski onu da bildirib ki, Ukraynaya azadlıq, müstəqillik və ərazi bütövlüyü uğrunda mübarizədə dəstəklədiyinə, Rusiya ilə müharibənin humanitar nəticələrinin aradan qaldırılmasında yardıma görə Azərbaycana və şəxssən İlham Əliyevə minnətdardır.



İordaniyanın Kralı II Abdullah ibn Al Hüseyn, Xorvatiya Prezidenti Zoran Milanoviç, Gürcüstanın Baş naziri İrakli Qaribaşvili, Gürcüstanın Prezidenti Salome Zuraşvili, Rusiya Federasiyası Tatarstan Respublikasının Rəisi Rüstəm Minnixonov, Bolqarıstan Prezidenti Rumen Radev tərəfindən də dövlət başçısı İlham Əliyevə təbrik məktubları göndərilib.



Bu təbriklərin hər birində Prezident İlham Əliyevin ötən illərdə yürütdüyü müdrik siyasət sayəsində ölkəmizin hərtərəfli inkişaf mərhələsinə yüksəldiyi, beynəlxalq əlaqələrə birbaşa töhfə verdiyi, Azərbaycanın dünyada artan nüfuzu xüsusi vurğulanıb.

K.ÖMÜRƏLİYEV: "Türk dövlətlərinin birliginə verdiniz özəvsiz töhfə türk dünyasına olan rəğbətinzin göstəricisidir"

Azərbaycan Prezidentinə beynəlxalq nüfuzlu təşkilatların rəhbərləri, tanınmış ictimai-siyasi, mədəni xadimlər də öz təbriklərini çatdırıblar.

Türk Dövlətləri Təşkilatının Baş katibi Kubançbek Ömürəliyev Prezident İlham Əliyevə göndərdiyi məktubunda bildirib ki, TDT-nin qurucu dövlətlərindən olan Azərbaycan İlham Əliyevin müdrik rəhbərliyi ilə siyasi və sosial-iqtisadi inkişaf yolunda böyük uğurlar qazanmaqdadır və beynəlxalq arenada öz nüfuzunu durmadan möhkəmləndirməkdədir: "Türk dövlətlərinin birliginə verdiniz özəvsiz töhfə türk dünyasına olan rəğbətinzin göstəricisidir".

Şanxay Əməkdaşlıq Təşkilatının Baş katibi Can Min dövlət başçısı İlham Əliyevə ünvanladığı təbrikində bildirib ki, Siz dəqiq məqsədlərə çatmaq və ölkəmizə sədaqət nümayiş etdirməkdə peşqar fəaliyyətinizdə çox uğurlara nail olmusunuz: "Sizin uzaqgörən dövlət xadimi və müdrik lider keyfiyyətləriniz sayəsində Azərbaycan Respublikası böyük inkişaf və tərəqqi əldə edib, beynəlxalq arenada ölkəmizin nüfuzu durmadan yüksəlir".



ICESCO-nun Baş direktoru Salim bin Məhməd əl-Malik öz təbrikində yazıb: "Mən həmçinin möhtəşəm liderliyinizə görə Sizə minnətdarlığımı bildirirəm. Azərbaycan Sizin rəhbərliyinizlə bir çox sahələrdə mühüm nailiyyətlər əldə edib. Regionda sülhün, sabitliyin və inkişafın təşviq edilməsinə Sizin sadıqlığınız tədqirəliyədir".



TÜRKSÖY-un Baş katibi Sultan Raev, Türk Mədəniyyəti və İrsi Fondunun prezidenti Aktotı Raimkulova, Moskvanın və Bütün Rusiyanın Patriarxı Kirill, türkmən xalqının Milli Lideri, Türkmenistan Parlamenti Xalq Məsləhətinin sədri Qurbanqulu Berdiməhəmmədov, Qazaxıstanın birinci Prezidenti Nursultan Nazarbayev, Qazaxıstanın Xalq yazıçısı, görkəmli şair və ictimai xadim Oljas Süleymenov da Prezident İlham Əliyevə doğum günü münasibətilə təbrik ediblər.



Qarabağda qəbul edilən doğum günü təbrikləri...

Bütün bunlar bir daha Müzəffər Lider İlham Əliyevin beynəlxalq arenada tutduğu yüksək mövqeyini, dünyada söz sahibi olmasını, liderlik nüfuzunu göstərir. Dövlət başçısına göndərilən və bəzi nümunələrini gətirdiyimiz bu məktubların hamısını mənim üçün Prezident İlham Əliyevin şəxsi liderliyi, ölkəmizi şəxsi əzmi və qətiyyəti, eləcə də siyasi iradəsi sayəsində Zəfər zirvələrinə yetirməsi ana xətt kimi keçir.

Və bütün bunlar Azərbaycan xalqının hər bir üzvü üçün fəxr edəcəyi müstəsna hadisələrdir...

O da məxsusi qürurlanacağımız məqamdır ki, xalqımızın ürəyində əbədi sevgi qazanan Qalib Lider İlham Əliyev doğum günü təbriklərini məhz işğaldan azad edilən qədim Azərbaycan torpaqlarında - Şuşada, Xankəndidə, Xocalıda, Ağdamda qəbul etdi və bununla bütün dünyaya bir daha "Qarabağ Azərbaycandır!" ismarığını verdi.

YasəməN MUSAYEVA,
"Azərbaycan"